

भरियो आ अखियुनि उहो नेह जो निज़ारो।  
साह में समायो साईं मीरपुर वारो॥

रसिड़े सां रीझी घोटु घर अचे थो  
मीरपुर जे माणहुनि जो नंहु नंहु नचे थो  
मौज़ सां मंजी अ ते वेठो जीअ जो जियारो॥

खिलाइण लाइ खावंद खे सभेई गद्गजी आयूं  
बृज जूं गोपियूं जणु मीरपुर जूं मायूं  
विच में आ वीरणु साहिबु सोभारो॥

द्रंदण खां पोइ कयाऊं सनान जो सायो  
सचिड़े सतिगुर जो ध्यान दिलि में आयो  
पेठा भावराज करे प्रेम जो पसारो॥

विचीं अ कुटिया में आयो गद् गद् थी गुलिड़ो  
वचन वठी पापडु खाई पीतो जलड़ो  
खाराए नियाणियूं खोलियो भोजन भण्डारो॥

मंझदि जो आयूं मिली सिकसां सहेलियूं  
सतियुनि कथाऊं बुधनि सभेई मन मेलियूं  
हर्ष हुब्रकार माणे दिलबरु दुलारो॥

कथा जो वगो आ घिण्डु जल्दी हलो भाई  
दाता दरबार में भगतनि भीड़ आई  
पोइ आयो अनुराग निधि साई सुकुमारो॥

कथा करतार जी सुरीली सितार आ  
ललित लीला जी जंहि में बेहदि बहार आ  
सिक सां बुधण अचे सियाराम प्यारो॥

आरती अ जो आनंदु ऐं नाचु नाम धुनि जो  
स्वर्ग खां सरसु सुखु बाबल भवन जो  
जै जै आवाज़ सां गूंजे गगन सारो॥

रामायण चोपायूं ऐं गीत जी गुंजार आ  
विच विच में सुधा सम कोकिल किलकार आ  
मैगसि चंद्र मालिक जो चमके चोब़ारो॥